



## **QORTI TAL-MAGISTRATI (MALTA)**

**MAGISTRAT DR.  
JOSEPH A. APAP BOLOGNA**

Seduta tat-8 ta' Frar, 2006

Avviz Numru. 1312/1996/1

**Alf. Mizzi & Sons (Marketing) Limited**

**Vs**

**Patricia Genovese u b'digriet tal-Qorti tal-4 ta' Marzu  
1997,  
Noel Genovese gie kjamat fil-kawza**

Il-Qorti,

Rat l-avviz in ezami li bih s-socjeta' attrici tablet sabiex il-konvenuta tghid il-ghaliex ma għandhiex tkun ikkundanata li thallas lill-istess socjeta' attrici s-somma ta' seba' mijha u wieħed u ghoxrin lira Maltin (Lm721) dovuta fuq prezz ta' merkanzija mibjugha lilha u debitament ikkonsenjata.

Bl-ispejjes u l-interessi legali.

Rat in-nota ta' l-eccezjonijiet tal-konvenuta (fol 7 ibid) u li biha eccepixiet bir-rispett :-

Illi l-esponenti li hija mara mizzewga lil Noel Genovese, m'ghandha tati xejn lill-attur stante li hija mhix il-persuna li f'isimha kien licenzjat I-Frans & Julia Supermarket jew F&S Supermarket, li kien gestjonat mill-imsemmi zewgha, li kien jinnegożja mas-socjeta' attrici, liema Supermarket ilu magħluq madwar sentejn u li sa fejn taf l-esponenti ma kellu jati xejn lill-imsemmija socjeta'. Għalhekk t-talba għandha tigi michuda.

Salv eccezzjonijiet ohra.

Rat id-digriet a fol 8 ta' l-atti li bih gie kjamat fil-kawza, Noel Genovese, ir-ragel tal-konvenuta.

Rat in-nota ta' l-eccezzjonijiet tal-konvenut kjamat fil-kawza (fol 11 ibid) u li biha eccepixxa bir-rispett :-

Preliminjament illi l-esponent m'ghandu jati xejn lis-socjeta' attrici li hija obbligata tiprova li hija kreditrici tal-esponent.

Sussidjarjament u bla ebda pregudizzju ghall-ewwel eccezjoni kwalsiasi azzjoni tas-socjeta' attrici kontrih hija preskritta a termini tal-Artiklu 2156 (f), 2168.

Salvi eccezzjonijiet ohra.

Rat is-sentenza tagħha preleminari (fol 97 ibid) u li biha giet deciza l-eccezzjoni tal-preskrizzjoni kif proposta mill-konvenut kjamat fil-kawza.

Rat l-atti kollha tal-kawza.

### Ikkunsidrat

Illi l-“credit controller” tas-socjeta’ attrici Marvin Sapiano (fol 17 u fol 71 et sec ibid) spjega illi l-konvenuta u kjamat fil-kawza kien jiggexxi l-istabiliment “F and J Supermarket” u l-istess konvenuti kienu u għadhom debituri tas-socjeta’ attrici fis-somma specifikata fl-avviz in ezami u dan skond kif rizultanti mir-“records” tal-istess

socjeta' attrici bejn l-1990 u l-1995 (ara fol 20 sa fol 57 ibid). In oltre l-istess xhud spjega, f'kazijiet bhal dak in desamina, minn jigghestixxi stabiliment kummercajli jew rappresentanti tieghu jordna x-xogħol rikjest u l-ghada jew sa jumejn wara li ssir tali ordni, ssir il-konsenja mid-“delivery man” u “min ikun fil-hanut jiffirma (l-“invoice” jew kopja tagħha) li jkun ircieva x-xogħol”. Dwar il-pagament li jidher li kien jsir “in a credit basis”, darba fix-xahar, il-klient kien jircievi “statement” dwar bilanc li jkun dovut. F'dan il-kaz, l-istess xhud kien issugerixxa lill-konvenuti sabiex jiltaqghu flimkien, jqabblu r-“records” rispettivi tagħhom izda l-konvenut ma kienx mar ghall-laghqa suggerita “..... fuq parir ta' l-Avukat .....”. Ta' minn isemmi illi l-istess xhud irrefera għal fatt illi s-socjeta' attrici kienet itterminat l-impieg ta' wieħed mis-“salesman” tagħha, certu Christopher Cassar. Pero' dan kien estranew ghall-kaz in disamina.

### Ikkunsidrat

Illi l-konvenuta (fol 73 et sec ibid), waqt li spjegat illi ma kienetx involuta fix-xiri ta' merkanzija mingħand is-socjeta' attrici, semmet illi meta l-istess socjeta' allegat li kien hemm ammont għadu dovut mill-prezz ta' l-istess merkanzija, l-konvenuti kienu talbu l-fatturi relattivi li pero', ma kienux ingħataw lilhom. Pero' zewgha, Noel Genovese, kien ha l-parti kollha, inkluzi l-fatturi “.....w qabluhom” u, skond ix-xhud, kien irrizulta li “..... ma kellna nagħtu xejn .....”. Eventwalment wara li l-konvenuti kienu għalqu l-hanut gestit minnhom u kien beda jahdem mas-socjeta' attrici Marvin Sapiano, huma kienu rcevew “..... karti li kellna nagħtuhom xi flus” u fit-tahditiet sussegħenti “...ma wasalna mkien” (ara fol 78 ibid). L-istess Noel Genovese (fol 80 u fol 103 et sec ibid) spjega li l-merkanzija kienet tinxtara “on a credit basis”, bil-hlas isir lis-“salesman” ta' l-istess socjeta' attrici. Ix-xhud semma li wieħed mis-“salesman” (“certu Chris jekk m'iniekk zbaljat Grech”) tas-socjeta' attrici kien “harbilhom” u minnhabba hekk “bqajna mcappsin” u dan matul is-snint tamenin. Sussegwentament, meta kien ircieva xi “statements” li juru li kien hemm ammont dovut mill-konvenuti, hu kien iltaqa mal-“accountant” tas-socjeta'

attrici, sabiex jiddiskutu dan il-punt “ ....u I-“accountant” spicca biex jghidli li ma jistax jaqbad art” u li ghalhekk “....qatghali I-ammont allegatament dovut”. Eventwalment wara li I-hanut gestit mill-konvenuti kien inghalaq u fl-1995 kien ircieva ittra u nbdew dawn il-proceduri. Fl-ahhar nett, hu sostna li ma għandu jagħti xejn lis-socjeta attrici, li da parti tagħha qatt ma wrietu xi fattura li ma kienitx mhalla minnu kif ukoll lanqas ma nghata xi numru ta’ fatturi li ma kienux mhalla (ara ukoll fol 108 ta’ I-atti). Min oltre hu esebixxa I-“statements” kollha li kienu fil-pussess tieghu. Minn dawn I-“statements” jirrizulta li fl-ahhar “entry” li ggib id-data ta’ I-14 ta’ Lulju 1995, I-ammont hemm specifikat bhala “balance” jindika “0.000” (ara fol 86 ta’ I-atti). Wara li esebixxa I-istess “statements” redatti mill-istess socjeta’ attrici, hu sostna illi ”jien ma għandi nagħti xejn lis-socjeta’ attrici”.

### Ikkunsidrat

Illi, fis-sentenza, I-konvenuti qed jeccepixxu I-pagament effettiv ta’ I-ammont pretiz fl-avviz u dan stante I-oneru tal-prova fuq I-istess konvenuti.

Illi dan premess mill-provi prodotti minnhom hemm bizzejjed provi illi effetivamente u fuq bazi ta’ probabilita aktarx iva milli le, I-ammont pretiz fl-avviz ma jistax jigi kkunsidrat bhala li hu dovut mill-konvenuti. Hawnhekk principalment issir referenza ghall-“statements” prodotti kemm mis-socjeta attrici u kemm mill-konvenut u li jindikaw b'mod ragonevoli tali konkluzjoni. Għalhekk fic-cirkostanzi, it-talba attrici ma tistax tigi akkolta. Għal dawn il-mottivi, I-Qorti tichad it-talba attrici waqt li I-ispejjez ta’ dawn il-proceduri, fic-cirkostanzi ta’ I-istess kaz għandhom jibqghu bla taxxa.

Kopja Informali ta' Sentenza

-----TMIEM-----